



മന്ത്രിസഭ

സശസ്ത്ര സീമാ ബല്ലില് കേന്ദ്ര ഗ്രൂപ്പ് എ സർവ്വീസ് അനുവദിക്കുന്നതിനും ഗ്രൂപ്പ് എ എക്സിക്യൂട്ടീവ് ഓഫീസരുടെ കേഡർ അവലോകനത്തിനും മന്ത്രിസഭയുടെ അംഗീകാരം

Posted On: 20 DEC 2017 10:07PM by PIB Thiruvananthpuram

സശസ്ത്ര സീമാ ബല്ലില് (എസ്.എസ്.ബി) കേന്ദ്ര ഗ്രൂപ്പ് എ സർവ്വീസ് അനുവദിക്കുന്നതിനും ഗ്രൂപ്പ് എ എക്സിക്യൂട്ടീവ് ഓഫീസരുടെ കേഡർ അവലോകനം ചെയ്യുന്നതിനുള്ള നിർദ്ദേശത്തിന് പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം അംഗീകാരം നൽകി. എസ്.എസ്.ബിയുടെ പ്രവർത്തനപരവും ഭരണപരവുമായ കാര്യക്ഷമത വർദ്ധിപ്പിക്കുന്നതിനായി അസിസ്റ്റന്റ് കമാന്ററന്റ് മുതൽ ഇൻസ്പെക്ടർ ജനറൽ വരെ വിവിധ റാങ്കുകളിലായി 19 പുതിയ തസ്തികകളെ സൃഷ്ടിക്കും.

നിലവിലുള്ള ഗ്രൂപ്പ് എ തസ്തികകളുടെ ഘടന 1253 ല് നിന്നും 1272 ആയി ഉയർത്തും. അത് താഴെപ്പറയും പ്രകാരമാണ് :

1. രണ്ട് ഇൻസ്പെക്ടർ ജനറൽ തസ്തികകളെ വർദ്ധിപ്പിക്കും(എസ്.എ.ജി തലത്തിൽ)
2. ഡി.ഐ.ജി/കമാന്ററന്റമാരുടെ തസ്തികകളിൽ 11 എണ്ണം വർദ്ധിപ്പിക്കും (ജെ.എ.ജി തലത്തിൽ)
3. ഡെപ്യൂട്ടി കമ്മീഷണറുടെ തസ്തികകളിൽ രണ്ടെണ്ണം വർദ്ധിപ്പിക്കും (എസ്.ടി.എസ് തലത്തിൽ)
4. എ.സിമാരുടെ 4 തസ്തികകളെ വർദ്ധിപ്പിക്കും (ജെ.റ്റി.എസ് തലത്തിൽ)

പശ്ചാത്തലം.

അതിർത്തി പ്രദേശങ്ങളിലെ ജനവിഭാഗങ്ങളിൽ സുരക്ഷാ ബോധം വളർത്തുന്നതിനും ദേശീയതലത്തിൽ സുരക്ഷയെ കുറിച്ചുള്ള അവബോധം സൃഷ്ടിക്കുന്നതിനും വേണ്ടി 1963 ലാണ് എസ്.എസ്.ബി. രൂപീകരിച്ചത്. 2001 ല് കേന്ദ്ര ആഭ്യന്തര വകുപ്പിന് കൈമാറിയ ശേഷം ഇന്ഡോ - നേപ്പാള്, ഇന്ഡോ - ഭൂട്ടാന് അതിർത്തികളെ സംരക്ഷിക്കാനുള്ള ചുമതല എസ്.എസ്.ബി. യ്ക്കാണ്. ഇടത് തീവ്രവാദം കൂടുതൽ ശക്തമായ സ്ഥലങ്ങളിലും ജമ്മു-കാശ്മീർ, അസ്സം എന്നിവിടങ്ങളിൽ ചാരവിരുദ്ധ പ്രവർത്തനത്തിനും/ആക്രമണാചമതലകളുടേയും എസ്.എസ്.ബിയെ വിന്യസിച്ചിട്ടുണ്ട്. നിലവിൽ 73 ബറ്റാലിയനുകളായി (2 എൻ.ഡി.ആർ.എഫ് ബറ്റാലിയൻ ഉള്പ്പടെ) 96,093 ആണ് സേനയുടെ അനുവദനീയമായ ശേഷി. നേരത്തെ 2005, 2010, 2011 കാലഘട്ടങ്ങളിൽ ശേഷിവർദ്ധിപ്പിക്കലും പുനഃഘടനാ പ്രവർത്തനങ്ങളും നടന്നിട്ടുണ്ട്.

RS MRD - 955

(Release ID: 1513601) Visitor Counter : 6

